

HMDA & RERA Approved
కాసా త్రాయంబక్ గుండ్ల పోచంపల్లి కొంపల్లి
 Casa Traimbak, Gundla Pochampally, Kompally, Hyd
 2 & 3 Bed room flats are ready to occupy
 Corporate Office: 2nd Floor, Green Tech Square, Kavuri Hills, Hyderabad
 Ph No: +91 89824 38982

కరపత్రం

SINCE 2014

శుక్రవారం మార్చి 06, 2026

సంపుటి : 2

సంచిక : 146

- శివప్రసాద్, మేనేజింగ్ ఎడిటర్

పేజీలు : 4

ఘనంగా భట్టి తనయుడి వివాహం

» సిఎం రేవంత్ తదితర ప్రముఖుల హాజరు



హైదరాబాద్, మార్చి 5:

ఉప ముఖ్యమంత్రి మల్లు భట్టి విక్రమార్కు గారి కుమారుడు సూర్య విక్రమాదిత్య వివాహం వైభవంగా జరిగింది. శంషాబాద్ లో జరిగిన వివాహానికి ముఖ్యమంత్రి రేవంత్ రెడ్డి హాజరై వధూవరులను ఆశీర్వదించారు. వారిని ఆభినందించారు. గవర్నర్ విజ్ఞానేష్ వర్మ, నటుడు చిరంజీవి తదితర ప్రముఖులు కూడా వివాహ వేడుకకు హాజరయ్యారు. పలువురు మంత్రులు, మాజీమంత్రులు కూడా హాజరయ్యారు. బీఆర్ఎస్ వర్కింగ్ ప్రెసిడెంట్ కెటిఆర్ కూడా సూర్య విక్రమాదిత్య వివాహానికి హాజరయ్యారు. ఈ సందర్భంగా సూతన వధూవరులను ఆయన ఆశీర్వదించారు. తెలంగాణ, ఆంధ్రప్రదేశ్ రాష్ట్రాల నుంచి పలువురు రాజకీయ ప్రముఖులు హాజరయ్యారు. బంధుమిత్రుల సమక్షంలో భారీ జనసందోహం మధ్య వీరి వివాహం ఘనంగా జరిగింది.

నేటి నుంచి 99 రోజుల ప్రజాపాలన

ప్రత్యేక లోగో ఆవిష్కరించిన ప్రభుత్వం

హైదరాబాద్, మార్చి 5 :

99 రోజుల ప్రజా పాలన ప్రగతి ప్రణాళిక లోగోను ప్రభుత్వం ఆవిష్కరించింది. మార్చి 6 నుంచి జూన్ 12 వరకు ప్రత్యేక కార్యక్రమాలతో ముందుకు సాగనున్నాం. మార్చి 6 నుంచి ప్రజా పాలన.. ప్రగతి ప్రణాళిక కార్యక్రమాన్ని విజయవంతం చేసేందుకు సమన్వయంతో కృషి చేయాలని రాష్ట్ర ప్రభుత్వ ప్రధాన కార్యదర్శి కె. రామకృష్ణారావుజిల్లా కలెక్టర్లను ఆదేశించారు. ప్రజా పాలన.. ప్రగతి ప్రణాళిక నిర్వహణపై జిల్లా కలెక్టర్లకు ఇటీవలే సిఎం నిర్దేశం చేశారు. మార్చి 6 నుంచి జూన్ 12 వరకు 99 రోజుల పాటు ప్రజా పాలన.. ప్రగతి ప్రణాళిక అయిదు దశల్లో కార్యక్రమం జరుగుతుందని తెలిపారు. రాష్ట్ర ప్రభుత్వం అత్యంత ప్రతిష్టాత్మకంగా చేపట్టే ఈ కార్యక్రమ నిర్వహణపై ఉమ్మడి జిల్లా కేంద్రంలో జిల్లా



ఇన్నాటి మంత్రితో సన్నాహక సమావేశం ఏర్పాటు చేసి, ఈ సమావేశానికి జిల్లాలోని ప్రముఖ ప్రజాప్రతినిధులను ఆహ్వానించాలని తెలిపారు. ఈనెల 12 వ తేదీన ఆయా జిల్లాల్లో సూతనంగా ఎన్నికైన మున్సిపల్ చైర్మన్లు, మేయర్లు, వార్డు కౌన్సిలర్లు, కార్పొరేటర్లు, సర్పంచులకు అవగాహనా సదస్సులు నిర్వహించాలని అన్నారు. ఇందుకుగాను పంచాయితీ రాజ్, మున్సిపల్ శాఖలు ప్రత్యేక ఏర్పాట్లు చేస్తాయని అన్నారు. ఈ 99 రోజుల ప్రజా పాలన.. ప్రగతి ప్రణాళిక కార్యక్రమం గ్రామ, మండల, నియోజక వర్గ, జిల్లా, రాష్ట్ర స్థాయిలో నిర్వహించడం జరుగుతుందని మరోసారి తెలిపారు. దీనికి సంబంధించి ఎప్పటికప్పుడు తగు మార్గ దర్శకాలను జారీ చేయడం జరుగుతుందని పేర్కొన్నారు.

రాజ్యసభకు నితీశ్ నామినేషన్



» హాజరైన కేంద్రహోంశాఖ మంత్రి అమిత్ షా పాట్నామార్చి 5 :

బీహార్ సీఎం నితీశ్ కుమార్ గురువారం రాజ్యసభకు నామినేషన్ దాఖలు చేశారు. ఆసెంబ్లీ కార్యదర్శి ఖ్యాతి సింగ్ కార్యాలయంలో కేంద్ర హోంశాఖ మంత్రి అమిత్ షా సమక్షంలో జేడీయూ చీఫ్ నితీశ్ కుమార్ నామినేషన్ పేపర్లను అందజేశారు. రాజ్యసభకు నామినేషన్ దాఖలు చేసినట్లు నితీశ్ తన ఎక్స్ ప్రెస్ వెబ్సైటులో తెలిపారు. ఈ కార్యక్రమం కోసం అమిత్ షా పాట్నాకు వచ్చారు. ఆయనకు సిఎం నితీశ్ స్వాగతం పలికారు. బీహార్ కు అత్యధిక కాలం సీఎంగా బాధ్యతలు నిర్వహించిన వ్యక్తిగా నితీశ్ రికార్డు క్రియేట్ చేశారు.

దేశంలో తగ్గుతున్న ఫర్టిలిటీ రేటు

- రాష్ట్రంలో ఏటా 6.70 లక్షల జననాలు నమోదు
- 2047 నాటికి జనాభాలో 23 శాతం మంది వృద్ధులు
- ఫెర్టిలిటీ సమస్యలతో బాధపడేవారికి ప్రభుత్వం ప్రోత్సాహం
- కటుఉంబ నియంత్రణ నుంచి జనాభా పెరుగుదల లక్ష్యం
- పాపులేషన్ పాలసీపై చర్చ జరగాలి
- ఆసెంబ్లీలో డ్రాఫ్ట్ ప్రవేశ పెట్టిన సిఎం చంద్రబాబు



అమరావతి, మార్చి 5 : జపాన్, దక్షిణ కొరియా, ఇటలీ లాంటి దేశాల్లో ఫెర్టిలిటీ రేట్ తగ్గుతోందని.. భారత్ లో పాటు ఏపీ లాంటి రాష్ట్రాల్లోనూ ఈ తరహా పరిస్థితే నెలకొందని ముఖ్యమంత్రి నారా చంద్రబాబు నాయుడు వెల్లడించారు. ప్రస్తుతం రాష్ట్రంలో టోటల్ ఫెర్టిలిటీ రేట్ 1.5గా ఉందని.. 1993లో ఇది 3.0గా నమోదైందని సిఎం వివరించారు. డీఎఫ్ఆర్ వేగంగా తగ్గితే పని చేసే వయస్సులో ఉన్నవారి సంఖ్య గణనీయంగా తగ్గి, ఆర్థిక వృద్ధి మందగిస్తుందని హెచ్చరించారు. ప్రభుత్వం జోక్యం చేసుకోకపోతే ఆర్థిక వ్యవస్థకు నష్టం వాటిల్లే అవకాశం ఉందని చెప్పారు. ఏపీ శాసనసభలో పాపులేషన్ మేనేజ్మెంట్ పాలసీపై ముఖ్యమంత్రి నారా చంద్రబాబు నాయుడు కీలక ప్రకటన చేశారు. ఏపీకి అత్యంత కీలకమైన పాలసీని శాసనసభలో

ప్రకటించారు. ఇప్పటి వరకు ఫ్యామిలీ ప్లానింగ్ కు ప్రాధాన్యం ఇచ్చామని.. ఇకపై పాపులేషన్ కేర్ వైపు దృష్టి సారించాల్సి ఉందన్నారు. ప్రస్తుతం డ్రాఫ్ట్ పాలసీని శాసనసభలో ప్రవేశపెట్టి ప్రజల ముందు ఉంచుతున్నామని వివరించారు. దీనిపై నెలరోజుల పాటు విస్తృత చర్చ జరగాలని కోరుతున్నామని సిఎం తెలిపారు. 2023 లెక్కల ప్రకారం రాష్ట్రంలో ఏటా 6.70 లక్షల జననాలు నమోదవుతున్నాయని తెలిపారు. ఇలాగే కొనసాగితే 2047 నాటికి జనాభాలో 23 శాతం మంది వృద్ధులు ఉంటారని అన్నారు.

విగతాది 2 లో



ఫిరాయింపు ఎమ్మెల్యేల కేసు విచారణలో మళ్ళీ ట్విస్ట్

హైదరాబాద్:

తెలంగాణలో బీఆర్ఎస్ పార్టీ ఫిరాయింపు ఎమ్మెల్యేల అనర్హత కేసు విషయం మళ్ళీ ట్విస్ట్ చోటు చేసుకుంది. ఈ అనర్హత కేసు విచారణలో భాగంగా దానం నాగేందర్ పై విచారణ పూర్తి కాలేదు. దానం నాగేందర్ పై విచారణను శనివారానికి వాయిదా వేశారు స్పీకర్ గద్దం ప్రసాద్. మరొకవైపు కడియం శ్రీహరి విచారణ పూర్తి చేశారు స్పీకర్.

2లో..



హైదరాబాద్ లో ప్రమాదం.. భవనంపై నుంచి పడి ముగ్గుల మృతి

హైదరాబాద్:

హైదరాబాద్ లో బోలెక్వార్ ప్రమాదం చోటు చేసుకుంది. నిర్మాణంలో ఉన్న భవనంపై నుంచి జారిపడి ముగ్గురు కార్మికులు ప్రాణాలు కోల్పోయారు. భవనం ఐదో అంతస్తు నుంచి పడినట్లు స్థానికులు చెబుతున్నారు. ఇబ్రహీంపేటలోనే ముగ్గురు మృతి చెందగా.. మరో ఇద్దరు కార్మికులకు గాయాలయ్యాయి. వారిని దగ్గరనే ఆస్పత్రికి తరలించి చికిత్స అందిస్తున్నారు. పూర్తి వివరాలు తెలియాల్సి ఉంది.



మూసీ పేరుతో కాంగ్రెస్ దాదాపిడి

- » మురుగు శుద్ధి కేంద్రాలపై అశ్రద్ధ
- » కాంగ్రెస్ విధ్వంసం పాలన
- » నాగోల్ సమీపంలో మూసీని పరిశీలించిన కెటిఆర్ బృందం

2లో..

హైదరాబాద్, మార్చి 5 : బీఆర్ఎస్ పాలనలో వికాసం, కాంగ్రెస్ మూసీ పేరుతో దోచుకోవడానికి కాంగ్రెస్ పాలనలో విధ్వంసం కొనసాగుతున్నదని ప్రభుత్వం కుట్ర ప్రయత్నాలు చేస్తున్నదని ఆరోపణలు చేశారు. ఒక్క ఇటుకను సీఎం రేవంత్ రెడ్డిపై బీఆర్ఎస్ వర్కింగ్ కుల్యే హక్కులేదని ప్రెసిడెంట్ కెటిఆర్ ఫైర్ అయ్యారు. మండిపడ్డారు.

రాజ్యసభ అభ్యర్థులుగా సింఘ్వి, వేం నరేందర్ రెడ్డి

- చివరి రోజు కావడంతో ఇద్దరూ నామినేషన్ దాఖలు
- సిఎం రేవంత్, మంత్రులు, ఎమ్మెల్యేల రాకతో కోలాహలం



హైదరాబాద్, మార్చి 5 : తెలంగాణ నుంచి కాంగ్రెస్ పార్టీ తరఫున రాజ్యసభ అభ్యర్థులుగా అభిషేక్ మను సింఘ్వి, వేం నరేందర్ రెడ్డి నామినేషన్ దాఖలు చేశారు. ఎన్నికల అధికారి ఉపేందర్ రెడ్డికి నామినేషన్ పత్రాలు అందజేశారు. ఈ కార్యక్రమానికి సిఎం రేవంత్ తో పాటు పలువురు మంత్రులు హాజరయ్యారు. ఎమ్మెల్యేలు, ఎమ్మెల్యేలు, ఎంపీలు పెద్ద ఎత్తున ఆసెంబ్లీ ప్రాంగణానికి చేరుకున్నారు. తెలంగాణ తరఫున రాజ్యసభకు రెండోసారి వెళ్లడం అర్హులుగా భావిస్తున్నట్లు అభిషేక్ సింఘ్వి తెలిపారు.

విగతాది 2 లో

2027 కల్లా నాంపల్లి స్టేషన్ ఆధునీకరణ

- కేంద్ర మంత్రి కిషన్ రెడ్డి వెల్లడి

హైదరాబాద్, మార్చి 5 :

హైదరాబాద్ నాంపల్లి రైల్వే స్టేషన్ ను 2027 బివరికల్లా అంతర్జాతీయ ప్రమాణాలతో అభివృద్ధి చేస్తామని కేంద్ర మంత్రి కిషన్ రెడ్డి తెలిపారు. ఎయిర్పోర్ట్ తరహాలో ఆధునీకరణ హంగుల్ని కల్పిస్తామని వెల్లడించారు.



తెలుగు రాష్ట్రాల్లో టెన్ట్ పరీక్షలకు రెడీ

- తెలంగాణలో 14 నుంచి, ఏపీలో 16 నుంచి పరీక్షలు
- వాట్సాప్ ద్వారా హాల్ టికెట్లు డౌన్లోడ్ కు అవకాశం

హైదరాబాద్, మార్చి 5 :

తెలుగు రాష్ట్రాల్లో పదో తరగతి పరీక్షలకు సంబంధించిన హాల్ టికెట్లు విడుదలయ్యాయి. తెలంగాణలో మార్చి 14 నుంచి, ఏపీలో 16 నుంచి టెన్ట్ పరీక్షలు ప్రారంభం కానున్నాయి. ఈ నేపథ్యంలో ఈ పరీక్షలకు ఇంకా కొన్ని రోజులు మాత్రమే గడువు ఉంది. దీంతో ఆయా రాష్ట్రాల ఎన్ఎస్ఐ బోర్డులు పరీక్షల హాల్ టికెట్లను గురువారం విడుదల చేశాయి. వివిధ విభాగాలకు చెందిన విద్యార్థుల హాల్ టికెట్లను వెబ్సైట్ లో వేర్వేరుగా అందుబాటులో అధికారులు ఉంచారు.



2లో..

తిక్కర్ కేసు కొట్టేయడంతో స్వామికి మొక్కు

- తిరుమలకు కాలినడకన చేరుకున్న కవిత
- త్వరలోనే రాజకీయ పార్టీ ఏర్పాటు
- తెలంగాణ ఫస్ట్ నివాసంతో ముందుకు వెళతామని ప్రకటన

తిరుపతి, మార్చి 5 :

తెలంగాణ జాగృతి అధ్యక్షురాలు కవిత తిరుమలకు కాలినడకన వెళ్లి శ్రీవారిని దర్శనం చేసుకునేందుకు తిరుపతి చేరుకున్నారు. తిరుపతిలోని అలిపిరి వద్ద నుంచి కాలినడకన తిరుమల బయల్దేరిన ఆమె.. ముందుగా మీడియాతో మాట్లాడుతూ కీలక వ్యాఖ్యలు చేశారు..



విగతాది 2లో

మూసీ పేరుతో కాంగ్రెస్ దాగిపెడి

మొదటిపేజీ తరువాయి

నాగోల్ మూసీ పరివాహక ప్రాంతంలో బీఆర్ఎస్ ప్రభుత్వం చేసిన సుందరీకరణ పనులను గురువారం బీఆర్ఎస్ నేతలతో కలిసి పరిశీలించారు. ఈ సందర్భంగా ఆయన మాట్లాడుతూ..నాడు మూసీలోని మురుగు నీరుని శుద్ధి చేయాలని బీఆర్ఎస్ ముందుకెళ్లింది. దేశంలోనే అతిపెద్దది అయిన నాగోల్ ఎస్టీపీని రూ. 4వేలకోట్లతో అభివృద్ధి చేసేందుకు ప్రణాళికలు రూపొందించాం. బీఆర్ఎస్ ప్రభుత్వంలో ఇంట్లు కూల్చకుండా, భూములు కోల్పోకుండా మూసీని అభివృద్ధి చేశామన్నారు. 2023 డిసెంబర్ వరకు 85 శాతం ఎస్టీపీ నిర్మాణం పూర్తయింది. 15 బ్రిడ్జిలు కేసీఆర్ ప్రభుత్వం మంజూరు చేసింది. మిగతా పెండింగ్ పనులను పూర్తి చేయాలని డిమాండ్ చేశారు. బంగారుపల్లెలో పెట్టి కేసీఆర్ తెలంగాణను అప్పగించారు. కాంగ్రెస్ స్వార్థం కోసం రూ. 16 వేల కోట్ల అయ్యే ప్రాజెక్ట్ వ్యయం పది రెట్లు పెంచి 1.50లక్షల కోట్ల భారీ స్కాంకు తెరతీశారని ఆరోపించారు. హైద్రా పేరుతో కాంగ్రెస్ ప్రభుత్వం అరాచకం సృష్టిస్తుంది. రేవంత్ రెడ్డి అన్న తిరుపుతి రెడ్డి ఇల్లు ఎఫ్ఐటీలో జోన్లో ఉంది అది కూలగొట్టే దమ్ము ఉండా అని ప్రశ్నించారు. ప్రజలను రోడ్డున పడేసి ఏం సాధిస్తారన్నారు. సీఎం రేవంత్, మంత్రులు ఇలా అందరి ఇళ్లు బఫర్ జోన్లో ఉన్నాయి. మహబూబ్ నగర్ లో దివ్యాంగులు ఇళ్లు కూల్చారు. ఖమ్మంలో పేదల గుడిసెలను బుల్డోజర్లతో నేలమట్టం చేశారు. ఇవన్నీ రాహుల్ గాంధీకి కనిపించడం లేదా అని ప్రశ్నించారు. మూసీ పరివాహక ప్రాంత ప్రజలను బయటెట్టి ప్రయత్నం చేస్తున్నారు. రేవంత్ కు రూ.16 వేల కోట్లతో మూసీని సుందరీకరించడం చేతకాకపోతే మేము చేసి చూపిస్తామని సవాల్ విసిరారు. రాష్ట్రంలో హైద్రా పేరుతో కాంగ్రెస్ ప్రభుత్వం చేస్తున్న అరాచకాలకు హద్దే లేదని కేటీఆర్ విమర్శించారు. పేదల ఇళ్లు కూల్చేస్తున్నారని ఆగ్రహం వ్యక్తం చేశారు. రూ.1.50 లక్షల కోట్లతో మూసీ సుందరీకరణ పనులు చేస్తామని సీఎం రేవంత్ చెబుతున్నారు. రూ.16వేల కోట్లతోనే ఆ పనులను చేయొచ్చు. కాంగ్రెస్ ప్రభుత్వాన్ని ప్రజలు గెలిపించింది హామీల అమలు కోసమేనని గుర్తు చేశారు. రెండున్నరేళ్లలో ఒక్క ఇల్లు నిర్మించినట్లు చూపిస్తే రాజకీయాల నుంచి తప్పుకొంటా. మూసీ సుందరీకరణ పనుల బాధ్యత మాకు అప్పగిస్తే రూ.16వేల కోట్లతో చేసి చూపిస్తాం. ఒక్క ఇల్లు కూడా కూల్చకుండా అభివృద్ధి చేస్తాం అని కేటీఆర్ అన్నారు. కెటిఆర్ వెంట మాణిమంత్రి సలితా ఇంద్రారెడ్డి, ఎల్బి సగర్ ఎమ్మెల్యే, ఎమ్మెల్యే సురభి వాణిదేవి తదితరులు ఉన్నారు.

రాజ్యసభ అభ్యర్థులుగా సింఘ్, వేం నరేందర్ రెడ్డి

మొదటిపేజీ తరువాయి

కాంగ్రెస్ అధ్యక్షుడు ఖగ్గే, అగ్రనేతలు సోనియా, రాహుల్, కేసీ వేణుగోపాల్ కు ఆయన ధన్యవాదాలు తెలిపారు. రాజ్యసభ అభ్యర్థిగా అవకాశం కల్పించిన అధిష్టానానికి కృతజ్ఞతలు తెలుపుతున్నట్లు వేం నరేందర్ రెడ్డి చెప్పారు. పస్తులం సిటింగ్ ఎంపీగా ఉన్న అభిషేక్ మను సింఘ్ పేరును కాంగ్రెస్ ఎంపిక చేయాలని అనుకుంటున్నారని సాయంత్రమే హైదరాబాద్ వచ్చారు. రెండో స్థానానికి అభ్యర్థి ఎవరనే దానిపై రాత్రి వరకు చర్చలు, సంప్రదింపుల తర్వాత వేం నరేందర్ రెడ్డి పేరును ఖరారు చేశారు. ఈయనకు రాజ్యసభ అభ్యర్థిత్వం ఖరారు చేయాలని ముఖ్యమంత్రి రేవంత్ రెడ్డి గట్టిగా కోరడం, అందరితో సన్నిహిత సంబంధాలుండే నరేందర్ రెడ్డి పేరుపై ఎవరి నుంచి అభ్యంతరాలు వ్యక్తం కాకపోవడంతో అధిష్టానం కూడా పేరును సీఎం మాటలే ప్రాధాన్యం ఇచ్చింది. ఒకవేళ బీఆర్ఎస్ తన అభ్యర్థిని రంగంలోకి దింపితే రెండో స్థానానికి పోటీ అనివార్యమవుతుంది. ఆ పార్టీ పోటీలో లేకుంటే రెండు స్థానాలను కాంగ్రెస్ ఏకగ్రీవంగా దక్కించుకుంటుంది. మొదటి స్థానానికి అభిషేక్ సింఘ్ ని ఎన్నికకు ఎలాంటి సమస్య లేదు. రెండో స్థానానికి అవసరమైన మెజార్టీ కాంగ్రెస్ కు లేదు. ఎంబిఎంపై ఆధారపడాల్సి ఉంటుంది. పోటీ లేకుంటే ఎన్నిక ఏకగ్రీవమవుతుంది. అయితే ఎంబిఎం కాంగ్రెస్ పార్టీకి మద్దతు తెలిపింది.

ఫిరాయింపు ఎమ్మెల్యేల కేసు విచారణలో మళ్ళీ ట్రిస్ట్

మొదటిపేజీ తరువాయి

శనివారం మధ్యాహ్నం 2.30 గంటలకు విచారణకు హాజరు కావాలని ఇరు వర్గాలకు సూచించారు స్పీకర్. దానంపై దాఖలైన రెండు పీఠిష్యను శనివారం విచారించనున్నారు. గత నెలలో తెలంగాణలో బీఆర్ఎస్ పార్టీ ఫిరాయింపు ఎమ్మెల్యేల అసర్ల తేసు విషయంపై సుప్రీంకోర్టు ఆగ్రహం వ్యక్తం చేసిన సంగతి తెలిసింది.. మూడు వారాల్లో నిర్ణయం తీసుకోకపోతే కోర్టు ధిక్కరణ చర్యలు చేపడతామని ఫిబ్రవరి 6వ తేదీని హెచ్చరించింది. ఈ క్రమంలోనే తెలంగాణ స్పీకర్ గడ్డం ప్రసాద్ కు మరో అవకాశం ఇచ్చింది. అసర్ల అంశాన్ని తేల్చాలని ఇప్పటికే స్పీకర్ కు చాలా సమయం ఇచ్చారుని వ్యాఖ్యానించిన ధర్మాసనం.. అసర్ల పీఠిష్య విచారణ పూర్తిచేసి కోర్టుకు నివేదిక సమర్పించాలని స్పీకర్ ను ఆదేశించింది. ఈ క్రమంలోనే స్పీకర్ గడ్డం ప్రసాద్.. ఫిరాయింపు ఎమ్మెల్యేల అసర్ల తేసు విచారణను తేల్చేవినిలో వద్దారు.

దేశంలో తగ్గుతున్న ఫర్టిలిటీ రేటు

మొదటిపేజీ తరువాయి

మహిళల లేబర్ ఫోర్స్ పార్టీని పేషన్ రేట్ ప్రస్తుతం 31 శాతంగానే ఉంటుందని.. ఇది 59 శాతానికి చేరితే రాష్ట్ర జీఎన్ డీపీ 15 శాతం పెరుగుతుందని ముఖ్యమంత్రి తెలిపారు. పాపులేషన్ మేనేజ్ మెంట్ కోసం ఐదు అంచెల లైఫ్ సైకిల్ విధానాన్ని అమలు చేయాలి ఉందన్నారు. మాతృత్వం, శక్తి, క్రీమం, నైపుణ్యం, సంజీవని లాంటివి ఐదు పిల్లర్లుగా పనిచేస్తాయన్నారు. మహిళల గర్భధారణ నుంచి వృధావ్యం వరకు ప్రతి దశలో ప్రభుత్వం సహకారం అందిస్తోందన్నారు. పిల్లలు లేక ఫెర్టిలిటీ సమస్యలతో బాధపడేవారిని ప్రభుత్వం ఆదుకుంటుందని.. మాతృత్వ సెంటర్ ఆఫ్ ఎక్స్ లెస్స్ ఏర్పాటు చేసి, సబ్సిడీపై పీపీపీ మోడల్ లో ఐపీఎఫ్ (ఎ+అ) సేవలు అందించాలని యోచిస్తున్నామని అన్నారు. సిజేరియన్ ఆపరేషన్లను తగ్గించడం ప్రభుత్వ సంకల్పమని చెప్పారు. ప్రస్తుతం 8.8 శాతంగా ఉన్న డీనేజీ గర్భధారణలను 3 శాతం కంటే తక్కువకు తగ్గించే చర్యలు చేపడుతున్నామని ముఖ్యమంత్రి చంద్రబాబు వెల్లడించారు. 10 మంది చిన్నారులు ఉన్న చోట చైల్డ్ కేర్ సెంటర్లు, పింక్ టాయిలెట్లు ఏర్పాటు చేయాలని ఆలోచిస్తున్నట్లు సీఎం తెలిపారు. మహిళల రక్షణ కోసం షీ క్యాట్స్ అందుబాటులోకి తీసుకురావాలని యోచిస్తున్నామన్నారు. విశాఖపట్టణంలో రూ.172 కోట్లతో వర్సింగ్ ఉమెన్ హాస్టల్ నిర్మాణం చేపడుతున్నామని తెలిపారు. మహిళా ఉద్యోగులు ఎక్కువగా పనిచేసే ప్రాంతాల్లో కొత్త వర్సింగ్ ఉమెన్ హాస్టళ్లు ఏర్పాటు చేయాలని నిర్ణయించామన్నారు. మూడో సంతానం, ఆపై జననాలకు తల్లలుకు 12 నెలల పేరెంట్ లీవ్, చంద్రులకు 2 నెలల పేటర్నల్ లీవ్ ఇవ్వాలని ఆలోచిస్తున్నామని అన్నారు. త్వరలో 'తల్లిదండ్రుల సమాన బాధ్యత' పేరుతో కుటుంబ బాధ్యతలు పంచుకోవడంపై అమాహాన క్యాంపెయిన్ నిర్వహిస్తామని సీఎం తెలిపారు. 2047 నాటికి ఏపీలో వృద్ధుల జనాభా 23 శాతం ఉంటుందని అంచనా వేస్తూ, ప్రతి జిల్లాలో వృద్ధుల సంగరక్షణకు ప్రత్యేక వార్డులు ఏర్పాటు చేయాలని నిర్ణయించామన్నారు సీఎం. 175 సీహెచ్ సిలలో రెండు వారాలకు ఒకసారి ప్రత్యేక క్లినిక్ నిర్వహిస్తామని తెలిపారు. నిల్వర్ సిల్వ్ రిజిస్ట్రీ ద్వారా 50,000 రిటైర్డ్ ప్రొఫెషనల్స్ ను మెంబరింగ్ లో భాగం చేస్తామన్నారు. రిటైర్మెంట్ కు ముందే ఉద్యోగులకు 15 రోజుల వెల్ నెస్ లీవ్, రూ.50,000 ఆరోగ్య నిధి అందిస్తామని ముఖ్యమంత్రి చంద్రబాబు నాయుడు పేర్కొన్నారు.

రాజ్యసభకు నితీశ్ నామినేషన్

మొదటిపేజీ తరువాయి

అయితే రాజ్యసభలో సభ్యులు కావాలన్న కాంక్ష ఉన్నట్లు ఆయన తెలిపారు. నితీశ్ తన అభిప్రాయాన్ని ఎక్స్ లో వ్యక్తం చేశారు. బీహార్ రాజకీయాల్లో పెను మార్పులు జరగనున్నట్లు ఆయన చెప్పారు. నితీశ్ తప్పుకోవడంకోసం.. బీహార్ కు బీజేపీ అభ్యర్థి సీఎం అయ్యే అవకాశాలు ఉన్నాయి. ఇక నితీశ్ కుమారుడు నిపాంత్.. డిప్యూటీ సీఎం బాధ్యతలు చేపట్టే ఛాన్స్ ఉన్నది. రెండు దశాబ్దాల పాటు తనపై నమ్మకాన్ని విశ్వాసాన్ని ఉంచారని, దీని ఆధారంగానే బీహార్ కు సేవ చేశానని, మీ నమ్మకం, మద్దతుతోనే బీహార్ ను కొత్త అభివృద్ధి కోణం వైపు తీసుకెళ్లినట్లు చెప్పారు. తనపై నమ్మకాన్ని ఉంచి సహోర్ధ ఇచ్చినందుకు గతంలో అనేక సార్లు కృతజ్ఞలు చెప్పినట్లు నితీశ్ పేర్కొన్నారు. తన రాజకీయ ప్రస్థానం మొదలైన నాటి నుంచి.. బీహార్ అసెంబ్లీ, మండలితో పాటు.. పార్లమెంట్ ఉభయసభల్లోనూ సభ్యుడిని కావాలన్న కాంక్ష ఉండేదని చెప్పారు. ఆ కోరికతోనే రాజ్యసభ సభ్యుడిని అయ్యే సందర్భం వచ్చిందన్నారు. భవిష్యత్తులో మితో ఇదే రకమైన రిటైర్మెంట్ కానసాగుతుందన్నారు. కొత్తగా ఏర్పడబోయే ప్రభుత్వానికి పూర్తి మద్దతు ఉంటుందన్నారు. బీహార్ సీఎం పోస్టు రేసులో నిత్యానంద్ రాయ్ తో సమూహ చౌదరీ ముందు చరుసలో ఉన్నట్లు తెలుస్తోంది.

తెలుగు రాష్ట్రాల్లో టెన్షన్ పరిస్థితులకు రెడీ

మొదటిపేజీ తరువాయి

తెలంగాణలో విద్యార్థులు తమ హాల్ టికెట్లను బోర్డు ఆఫ్ సెకండరీ ఎడ్యుకేషన్ అధికారిక వెబ్ సైట్ , ఏపీ విద్యార్థులు వాట్సాప్ హాల్ టికెట్లు పొందవచ్చు. ఇక ఏపీ విద్యార్థులు మనమిత్ర (వాట్సాప్ నంబర్ 9552300009) లేదా లీవ్ యాప్ ద్వారా.. అలాగే తెలంగాణ విద్యార్థులు వాట్సాప్ నంబర్ (8096958096) ద్వారా డౌన్ లోడ్ చేసుకోవచ్చు. అలా కుదరకపోతే.. సంబంధిత పాఠశాలల ప్రధానోపాధ్యాయుల వద్ద నుంచి కూడా ఈ పరీక్ష హాల్ టికెట్లను విద్యార్థులు పొందవచ్చు. తెలంగాణ అభ్యర్థులు 8096958096 వాట్సాప్ నంబర్ కు హామ్ అని సందేశం చేయగానే మీ ఫోన్ కి వెల్ కమేటూ మీ సేవ అని వస్తుంది. చాట్ లో టైప్ చేసి మెసేజ్ చేయండి. మీ మెసేజ్ లకు ఒక లింక్ వస్తుంది. ఆ లింక్ ను ఓపెన్ చేసి జిల్లా పాఠశాల పేరును ఎంచుకోండి. విద్యార్థి పేరు, పుట్టిన తేదీ నమోదు చేస్తే హాల్ టికెట్ మీ ఫోన్ లోనే వస్తుంది. ఈ హాల్ టికెట్ డౌన్ లోడ్ చేసి భద్రపరుచుకోండి. ఏపీలో వాట్సాప్ డౌన్ లోడ్ ఇలా.. మీ ఫోన్ లో 552300009 నంబర్ కు హామ్ అని మెసేజ్ పంపాలి. సర్వీస్ సెలక్షన్ అనే ఆప్షన్ వస్తుంది. ఎడ్యుకేషన్ సర్వీసెస్ ను ఎంచుకోండి. అక్కడ ఎన్ ఎస్ ఐ హాల్ టికెట్ అనే ఆప్షన్ ను సెలక్షన్ చేసుకోవాలి. అప్లికేషన్ నంబర్ / చైల్డ్ ఐడీతోపాటు పుట్టిన తేదీ వివరాలను ఎంటర్ చేయాలి. రెగ్యులర్ / ప్రైవేట్ / ఓఎన్ ఎస్ ఐ రెగ్యులర్ / ఒకేషనల్ లలో మీకు సంబంధించిన కేటగిరీని ఎంచుకొని కన్ ఫర్మ్ చేయాలి. ఆ తర్వాత కొన్ని నిమిషాలకు హాల్ టికెట్ మీ వాట్సాప్ నంబర్ కి వస్తుంది. ఈ హాల్ టికెట్ డౌన్ లోడ్ చేసి భద్రపరుచుకోవాలని సూచించారు.

అక్కర్లే కేసు కొట్టేయడంతో స్వామికి మొక్కు

మొదటిపేజీ తరువాయి

గత నాలుగేళ్లుగా చేయని తప్పుకు తాను మానసిక వేదన అనుభవించానని కవిత తెలిపారు. అయితే దేవుడి దయతో తనపై ఉన్న కేసును కోర్టు పూర్తిగా కొట్టివేసింది చెప్పారు. ఆ కేసు నుంచి విముక్తి లభిస్తే కాలినడకన తిరుమలకు వచ్చి స్వామివారిని దర్శించుకుంటానని మొక్కుకున్నానని, ఆ మొక్కును తీర్చుకోవడానికి ఇప్పుడు తిరుమలకు వచ్చానని వెల్లడించారు. అదే సమయంలో తెలంగాణ రాజకీయాల్లో కీలక ప్రకటన చేశారు. మరో రెండు నెలల్లో తెలంగాణలో కొత్త రాజకీయ పార్టీని ఏర్పాటు చేయనున్నట్లు తెలిపారు. తెలంగాణ జాగృతి అధ్యక్షులలో ఈ పార్టీని స్థాపించనున్నట్లు చెప్పారు. కుల, మత, పుణ్య భూమి లేకుండా ప్రజలకు సేవ చేసే పార్టీగా దీనిని తీర్చిదిద్దడానికే కవిత తెలిపారు. తెలంగాణ ఫస్ట్ అనే నినాదంతో ప్రజల సమస్యలను మైక్రో లెవెల్ లో పరిష్కరించడమే తమ లక్ష్యమని పేర్కొన్నారు. రాష్ట్రంలో ప్రతిపక్ష పాత్రను బీఆర్ఎస్ సరిగా నిర్వహించలేకపోయామని ఆమె విమర్శించారు. మరోవైపు.. ఆంధ్రప్రదేశ్ ప్రజలపై తమకు ఎలాంటి ద్వేషం లేదని, రాజకీయ అధిపత్యాన్ని మాత్రమే వ్యతిరేకించామని కవిత స్పష్టం చేశారు. అలాగే హైద్రా చర్యలపై కూడా ఆమె విమర్శలు గుప్పించారు. హైద్రా పేదలను ఇప్పుడిది పెట్టి పెద్దల కోసం పనిచేస్తోందని ఆరోపించారు. తాను ఎప్పుడూ పేదల వజ్రాన నిలబడి పోరాడతానని కవిత అన్నారు. అలాగే తనకు న్యాయం చేసిన న్యాయవ్యవస్థకు కృతజ్ఞతలు తెలిపారు.

2027 కల్లా నాంపల్లి స్టేషన్ ఆధునీకరణ

మొదటిపేజీ తరువాయి

నాంపల్లి రైల్వే స్టేషన్ అభివృద్ధి పనులపై అధికారులతో ఆయన సమాక్షించారు. తొలి దశలో రూ.327 కోట్లతో అభివృద్ధి పనులు చేపట్టామని, దశల వారీగా స్టేషన్ రూపు రేఖలే మారుస్తామని స్పష్టం చేశారు. నాంపల్లి రైల్వే స్టేషన్ నుంచి మెట్రో స్టేషన్ కు స్పై వాక్ ఏర్పాటు చేస్తామని ఈ సందర్భంగా తెలిపారు. ఇప్పటికే సికింద్రాబాద్ ఆధునీకరణ పనులు జోరుగా సాగుతున్నాయని అన్నారు. అలాగే చర్రపల్లిని ఆత్మాధునకంగా తయారు చేశామని అన్నారు. ప్రయాణికుల అవసరాలను దృష్టిలో పెట్టుకుని పనులు సాగుతున్నాయని అన్నారు.

8నుంచి ఏమెస్ హాకీ కప్ టోర్నమెంట్

ఈ నెల 8 నుండి గచ్చిబౌలి హాకీ స్టేడియం లో నిర్వహిస్తున్న ఉమెస్ వరల్డ్ హాకీ కప్ -2026 క్వాలిఫైయింగ్ టోర్నమెంట్ కు అన్ని ఏర్పాట్లు పూర్తయ్యాయని రాష్ట్ర క్రీడా, యువజన సర్వీసులు, హాకీ సంవర్ధక, మత్స్య శాఖ మంత్రివర్యలు వాకిలీ శ్రీహరి వెల్లడించారు. రాష్ట్ర క్రీడా సాధికార సంస్థ చైర్మన్ కె శివ సేనా రెడ్డి, సోని బాల మాయాదేవి, ఇతర క్రీడాధికారులు పాల్గొన్నారు. గోబల్ సిటీగా గుర్తింపు పొందుతున్న హైదరాబాద్ మరో ప్రతిష్టాత్మక అంతర్జాతీయ క్రీడా ఈవెంట్ కు ఆతిథ్యం ఇవ్వబోతోంది. హాకీ లో దేశానికి ప్రపంచస్థాయి గుర్తింపు తెచ్చిన ధ్యాన్ చంద్ స్మార్ట్ తెలంగాణ ప్రభుత్వ క్రీడా శాఖ అధ్యక్షులతో ఫెడరేషన్ ఇంటర్నేషనల్ హాకీ వరల్డ్ క్వాలిఫై + ఫుమెస్ హాకీ టోర్నమెంట్ 2026 నిర్వహణకు ఏర్పాట్లు పూర్తి చేసాము.మార్చి 8 నుంచి 14 వరకు జరిగే ఈ పోటీలు గచ్చిబౌలిలోని గచ్చిబౌలి హాకీ స్టేడియంలో జరుగుతున్నాయి. ఈ టోర్నమెంట్ లో భారత్ తో పాటు ఆస్ట్రేలియా, ఇంగ్లాండ్, ఇటలీ, కొరియా, స్వాట్లాండ్, ఉరుగ్వే,వేల్స్ జట్లు పాల్గొంటున్నాయి. ఈ జట్లు ఇప్పటికే హైదరాబాద్ చేరుకుని, గచ్చిబౌలి లో అంతర్జాతీయ ప్రమాణాలతో ఏర్పాటు చేసిన ఆస్ట్రో టర్న్ మైదానంలో ప్రాక్టీస్ చేస్తున్నాయి. మహిళల వరల్డ్ కప్ హాకీ క్వాలిఫై+మైర్చి 2026 కి ఈ పోటీలు కీలకంగా మారనున్నాయి. టోర్నమెంట్ ను లోటుపాట్లు లేకుండా నిర్వహించేందుకు తెలంగాణ స్పోర్ట్స్ అథారిటీ అన్ని సదుపాయాలను సమకూర్చింది. క్రీడాకారుడు అయిన రాష్ట్ర ముఖ్యమంత్రి రేవంత్ రెడ్డి ఆదేశాలతో గచ్చిబౌలి నందు అంతర్జాతీయ ప్రమాణాలతో ఆస్ట్రోటర్న్ మైదానం, హై సెక్యూరిటీ, ఆధునిక సదుపాయాలు, క్రీడాకారులకు అత్యుత్తమ వసతి ఏర్పాటు చేయబడ్డాయి.ఇప్పటికే ఈ టోర్నమెంట్లో ప్రాక్టీస్ చేస్తున్నాయి. మహిళల వరల్డ్ కప్ హాకీ క్వాలిఫై+మైర్చి 2026 కి ఈ పోటీలు కీలకంగా మారనున్నాయి. టోర్నమెంట్ ను లోటుపాట్లు లేకుండా నిర్వహించేందుకు తెలంగాణ స్పోర్ట్స్ అథారిటీ అన్ని సదుపాయాలను సమకూర్చింది. క్రీడాకారుడు అయిన రాష్ట్ర ముఖ్యమంత్రి రేవంత్ రెడ్డి ఆదేశాలతో గచ్చిబౌలి నందు అంతర్జాతీయ ప్రమాణాలతో ఆస్ట్రోటర్న్ మైదానం, హై సెక్యూరిటీ, ఆధునిక సదుపాయాలు, క్రీడాకారులకు అత్యుత్తమ వసతి ఏర్పాటు చేయబడ్డాయి.ఇప్పటికే ఈ టోర్నమెంట్లో ప్రాక్టీస్ చేస్తున్నాయి. మహిళల వరల్డ్ కప్ హాకీ క్వాలిఫై+మైర్చి 2026 కి ఈ పోటీలు కీలకంగా మారనున్నాయి. టోర్నమెంట్ ను లోటుపాట్లు లేకుండా నిర్వహించేందుకు తెలంగాణ స్పోర్ట్స్ అథారిటీ అన్ని సదుపాయాలను సమకూర్చింది. క్రీడాకారుడు అయిన రాష్ట్ర ముఖ్యమంత్రి రేవంత్ రెడ్డి ఆదేశాలతో గచ్చిబౌలి నందు అంతర్జాతీయ ప్రమాణాలతో ఆస్ట్రోటర్న్ మైదానం, హై సెక్యూరిటీ, ఆధునిక సదుపాయాలు, క్రీడాకారులకు అత్యుత్తమ వసతి ఏర్పాటు చేయబడ్డాయి.ఇప్పటికే ఈ టోర్నమెంట్లో ప్రాక్టీస్ చేస్తున్నాయి. అంతర్జాతీయ ప్రతినిధులు, క్రీడాకారుల కోసం సగరంలోని వారసత్వ ప్రదేశాల పర్యటనలు, వివేక కార్యక్రమాల రూపకల్పన కూడా చేపట్టాలని భావిస్తున్నాయి. రాష్ట్ర ప్రభుత్వం క్రీడలకు అందిస్తున్న ప్రోత్సాహం వల్ల అందరిలో అంతర్జాతీయ టోర్నమెంట్లను విజయవంతంగా నిర్వహించగలుగుతున్నామని గర్వంగా చెప్పగలుగుతున్నాము.

నితీశ్ కుమార్ సంచలన నిర్ణయం రాజ్యసభకు వెళ్లనున్నట్లు ప్రకటన

- బీహార్ తో అనుబంధం కొనసాగుతుందని వెల్లడి
- బిజెపికి దక్కనున్న కొత్త ముఖ్యమంత్రి పదవి

జేడీయూ అధ్యక్షుడు, బీహార్ ముఖ్యమంత్రి నితీశ్ కుమార్ రాజ్యసభకు వెళ్లనున్నట్లు ప్రకటించారు. ఈ విషయాన్ని ఆయనే స్వయంగా 'ఎక్స్' వేదికగా ధృవీకరించారు. దీంతో ఆయన త్వరలోనే ముఖ్యమంత్రి పదవికి రాజీనామా చేయనున్నట్లు సంతకాలు వస్తున్నాయి. ఇప్పటివరకు తాను మూడు సభల్లో సభ్యుడిగా ఉన్నానని, రాజ్యసభ సభ్యుడిగానూ సేవలందించి 'నాలుగు సభల క్షేత్ర'లో చేరాలని కోరుకుంటున్నట్లు తెలిపారు. 'రెండు దశాబ్దాలూ మీరు నన్ను నమ్మి ఎంతో మద్దతిచ్చారు. అంతిమభావంతో నా సేవ విధిల్లి నిర్వహించారు. మీ మద్దతు, సమర్థన చొరవలతో బీహార్ అభివృద్ధిలో కొత్త ప్రమాణాలను నెలకొల్పాల్సింది. నా పార్లమెంటరీ జీవిత ప్రారంభించినప్పటి నుంచి నా మనసులో ఓ కోరిక ఉంది. రాష్ట్ర స్థాయిలో రెండు చట్టసభలతో పాటు పార్లమెంట్ లోని ఉభయ సభలకు ప్రాతినిధ్యం వహించాలనుకున్నాను. అందుకే త్వరలో జరగనున్న ఎన్నికల్లో రాజ్యసభ సభ్యుడిగా నా ప్రయాణాన్ని ప్రారంభించాలి అనుకుంటున్నాను. నూతన బాధ్యతలు చేపట్టక కూడా బీహార్ తో నా బంధం ఇలాగే కొనసాగుతుందని హామీ ఇస్తున్నాను. కొత్త ప్రభుత్వానికి నా పూర్తి మద్దతు అందిస్తాను' అని నితీశ్ కుమార్ +-వెక్స్ లో రాసుకొచ్చారు. నితీశ్ తాజా ప్రకటనతో.. బీహార్ కు నూతన ముఖ్యమంత్రి ఎన్నిక అనివార్యం కానుంది. ఈ నేపథ్యంలో బీజేపీ నేతలే సీఎం పదవి బాధ్యతలు దక్కవచ్చని విశ్వసనీయ వర్గాలు పేర్కొంటున్నాయి. ఈ నేపథ్యంలో పలువురు బీజేపీ ఆశావహులు సీఎం కుర్చీ కోసం పోటీపడుతున్నారు. ఆ జాబితాలో ఉప ముఖ్యమంత్రిలు సామ్రాట్ చౌదరి, విజయ్ కుమార్ సిన్హా, రాష్ట్ర మంత్రి దిలీప్ జాయ్ నాథ్, దివూ ఎమ్మెల్యే, సంజీవ్ చౌరానియా వంటి వారి పేర్లు ప్రముఖంగా వినిపిస్తున్నాయి. కేంద్ర హోంశాఖ సహాయ మంత్రి నిత్యానంద్ రాయ్ కూడా సీఎం రేసులో ఉన్నట్లు తెలుస్తోంది. బీహార్ లో గతేడాది నవంబర్ లో అసెంబ్లీ ఎన్నికలు జరగా.. బీజేపీ, జేడీయూ కూటమి తరఫున నితీశ్ కుమార్ రికార్డ్ స్థాయిలో ఘోసారి ముఖ్యమంత్రి పీఠాన్ని అధిష్టించారు. అయితే.. దేశ వ్యాప్తంగా 37 రాజ్యసభ స్థానాలకు మార్చి 16న ఎన్నికలు జరగనున్నాయి. ఈ నేపథ్యంలో రాజ్యసభకు వెళ్లెందుకు ఆయన నామినేషన్ చేయనున్నట్లు సమాచారం.

గణపతి లొంగిపోతున్నట్లుగా ప్రచారం

- సొంతూరులోనూ వార్తలపై ప్రజల ఆసక్తి
మావోయిస్టు అగ్రనేత గణపతి స్వగ్రామం బీరపూర్ బుద్ధవారం రాత్రి టెన్షన్ వాతావరణం నెలకొంది. మావోయిస్టు అగ్రనేత ఢిల్లీలో లొంగిపోతున్నారని వార్తలు రావడంతో గ్రామంలో ఒకేసారిగా టెన్షన్ వాతావరణం నెలకొంది. గ్రామంలోని వృద్ధులు, యువకులు, మహిళలు ఆసక్తికి తీవ్ర వద్ద కూర్చొని ఎప్పటికప్పుడు సమాచారాన్ని తెలుసుకున్నారు. ఉపాధ్యాయుడిగా ఉండి ఉద్యమాల్లోకి వెళ్లిన గణపతి ఇప్పుడు ఎలా ఉన్నాడో చూడాలనే ఆతృతతో బీరపూర్ ప్రజలు ఎదురుచూస్తున్నారు. ముప్పాల లక్ష్మీనారాయణ్ అలియాస్ గణపతి లొంగిపోవాలని 2013లో బీరపూర్ గ్రామంలో అప్పటి ఎస్పీ శివకుమార్ ఆద్యర్థంలో అంతర్గతంగా కార్యక్రమాన్ని నిర్వహించారు. ఈసందర్భంగా గ్రామంలో ఎస్పీ శివకుమార్ బస్ చేశారు. వేదికపై గణపతి లొంగిపోవాలని జనస్రవంతిలో కలవాలని ఎస్పీ ఆహ్వానించారు. అయితేపి సీఎం రేవంత్ బుద్ధవారం ఢిల్లీ వెళ్లడం, హోంమంత్రి ఆమెత్ పాసు క లిసిన సందర్భంలో నక్సల్స్ లొంగుటాట్లు చర్చించారు. ఇటీవల లొంగిన నక్సల్స్ వివరాలు అందించారు. అందులో ప్రముఖులు ఉన్నారు. ఈ క్రమంలో గణపతి కూడా లొంగిపోతాడని, పోలీసులకు టచ్ లోకి వచ్చాడని ప్రచారం సాగింది.

స్వల్పంగా తగ్గిన బంగారం ధరలు

ఇరాన్ యుద్ధం కారణంగా బంగారం ధరలు భారీగా పతనం అవుతున్నాయి. రోజురోజుకు తగ్గుతూ ఉన్నాయి. తాజాగా దేశీయ మార్కెట్లో పసిడి, వెండి ధరలు భారీగా పడిపోయాయి. గురువారం ఉదయం 24 క్యారెట్ల బంగారం ధర 10 గ్రాములకు రూ.980 తగ్గి.. రూ.1,63,530 వద్ద ట్రేడ్ అవుతోంది. 22 క్యారెట్ల బంగారం ధర కూడా భారీగానే తగ్గింది. 10 గ్రాములకు రూ.900 తగ్గి.. 1,49,900 పలుకుతోంది. ఇక బుద్ధవారం 10 గ్రాముల 24 క్యారెట్ల బంగారం ధర 1,64,510 రూపాయలు..10 గ్రాముల 22 క్యారెట్ల బంగారం ధర 1,50,800 రూపాయలు..10 గ్రాముల 18 క్యారెట్ల బంగారం ధర 1,23,380 రూపాయలు పలికింది. ఇరాన్-అమెరికా, ఇజ్రాయెల్ యుద్ధం ప్రభావంతో అంతర్జాతీయ గోల్డ్ మార్కెట్లో అనిశ్చితి నెలకొంది. ఫలితంగా దేశీయ మార్కెట్లో ధరలు భారీగా పతనం అయ్యాయి. హైదరాబాద్ నగరంలో 24, 22,18 క్యారెట్ల బంగారం ధరలు భారీగా తగ్గాయి. 24 క్యారెట్ల బంగారంపై 980 రూపాయలు.. 22 క్యారెట్ల బంగారంపై 720 రూపాయలు.. 18 క్యారెట్ల బంగారంపై 780 రూపాయలు తగ్గింది. ప్రస్తుతం 10 గ్రాముల 24 క్యారెట్ల బంగారం 1,63, 530 రూపాయల దగ్గర ట్రేడ్ అవుతోంది. 10 గ్రాముల 22 క్యారెట్ల బంగారం 1,49, 900 దగ్గర ట్రేడ్ అవుతోంది..10 గ్రాముల 18 క్యారెట్ల బంగారం 1,22,650 రూపాయల దగ్గర ట్రేడ్ అవుతోంది. రానున్న రోజుల్లో బంగారం ధరలు మరింత తగ్గి అవకాశం ఉందని మార్కెట్ నిపుణులు అంచనా వేస్తున్నారు.

అగ్నిమాపక బిల్లుకు మండలి ఆమోదం

ఏపీ అసెంబ్లీలో ఆమోదం పొందిన రెండు బిల్లులకు శాసన మండలి ఆమోదం తెలిపింది. ఆంధ్రప్రదేశ్ అగ్నిమాపక సేవల సవరణ బిల్లు-2026ని శాసన మండలి ఆమోదించింది. అగ్నిమాపక వ్యవస్థను ఆధునీకరణ చేసి మరింత బలోపేతం చేయడం కోసం చట్ట సవరణ చేసింది. అగ్నిమాపక వ్యవస్థలో పలు సంస్కరణలు అమలు చేస్తూ చట్ట సవరణకు శాసన మండలి ఆమోదం తెలిపింది. అగ్నిప్రమాదాల వివరాలలో నిర్దిష్టం వహించిన యజమానులపై కఠిన జరిమానా విధిస్తామని శాసన మండలి హెచ్చరించింది. ఈ బిల్లులో లోపాలను సవరిస్తూ చట్ట సవరణ చేసింది. ఆంధ్రప్రదేశ్ జన విశ్వాస సవరణ బిల్లు 2006-కు శాసన మండలి ఆమోదం తెలిపింది. మారుతున్న కాలానికి అనుగుణంగా సవరణలు చేస్తూ చట్టసవరణకు ఆమోదించింది. వాడుకలో ఉన్న కొన్ని చట్టాలు రద్దు చేసి కొత్త చట్టంలో సవరణలు చేస్తూ శాసన మండలి ఈ ప్రతిపాదనలకు ఆమోదం తెలిపింది.

శాసనమండలిలో మరోమారు గందరగోళం

తీవ్ర గందరగోళం మధ్య శాసనమండలి శుక్రవారానికి వాయిదా పడింది. సభను వాయిదా వేస్తున్నట్లు చైర్మన్ మోషెస్ రాజు ప్రకటించారు. శాసనమండలిలో మరోసారి గందరగోళం నెలకొంది. తిరుమల నెయ్యి కల్లీ అంతంపై లభ్యు చర్చ సందర్భంగా మంత్రి అనేం రామనారాయణ రెడ్డి ఈ అంశంపై వివరణ ఇస్తుండగా వైసీపీ సభ్యులు అందో

అయ్యప్పస్వామి సేవ సమితి రాష్ట్ర ఉపాధ్యక్షులుగా ఎన్నికైన జయేందర్ గురుస్వామికి ఘన సన్మానం

కరపత్రం ప్రతినీధి జమ్మికుంట మార్చి 5

కరీంనగర్ జిల్లా జమ్మికుంట పట్టణానికి చెందిన అయ్యప్ప స్వామి దేవాలయం అధ్యక్షులు అయ్యప్పస్వామి సేవ సమితి రాష్ట్ర ఉపాధ్యక్షులుగా నియమితులైన జయేందర్ గురు స్వామిని ఘనంగా సన్మానిస్తూ శుభాకాంక్షలు తెలియజేశారు. ఈ సందర్భంగా ఢిల్లీవైఎం పెద్దపల్లి జిల్లా కార్యదర్శి పుల్లారె పృథ్వీరాజ్ శాలువా కప్పి గురుస్వామిని సత్కరించి అభినందనలు తెలిపారు. అయ్యప్పస్వామి సేవలో ఎన్నో సంవత్సరాలుగా నిరంతరం సేవలు అందిస్తూ భక్తులకు మార్గదర్శకత్వం వహిస్తున్న జయేందర్ గురుస్వామి రాష్ట్ర స్థాయిలో ఈ బాధ్యతలు స్వీకరించడం పట్ల ఆనందం వ్యక్తం చేశారు. భక్తి, సేవా భావంతో పనిచేస్తూ అయ్యప్పస్వామి సేవ సమితిని మరింత బలోపేతం చేయాలని ఆకాంక్షించారు. ఈ సందర్భంగా పుల్లారె పృథ్వీరాజ్ మాట్లాడుతూ



జయేందర్ గురుస్వామి నియామకం సమాజానికి గర్వకారణమని అన్నారు. అయ్యప్పస్వామి భక్తుల బంధువు, సేవా కార్యక్రమాల విస్తరణకు ఆయన నాయకత్వం ఎంతో ఉపయోగపడుతుందని తెలిపారు. అయ్యప్పస్వామి సేవ సమితి అధ్యక్షులకు భక్తులకు ఆధ్యాత్మిక మార్గదర్శనం, సేవా కార్యక్రమాలు మరింత విస్తరించాలని ఆకాంక్షించారు. గురుస్వామి చేపట్టిన

సేవా కార్యక్రమాలు భక్తులకు స్ఫూర్తిగా నిలుస్తాయని అన్నారు. ఈ కార్యక్రమంలో జీలకుంట గ్రామానికి చెందిన 8వ వార్డు సభ్యుడు అగ్గి శ్రీనివాస్, మూల తిరుపతి, శివ తదితరులు పాల్గొని జయేందర్ గురుస్వామికి శాలువా కప్పి పుష్పగుచ్ఛాలు అందించి హృదయపూర్వక శుభాకాంక్షలు తెలిపారు. భవిష్యత్తులో ఆయన మరిన్ని సేవా కార్యక్రమాలు చేపట్టి అయ్యప్పస్వామి భక్తుల కోసం కృషి చేయాలని ఆకాంక్షించారు. అయ్యప్పస్వామి అనుగ్రహంతో జయేందర్ గురుస్వామి రాష్ట్ర స్థాయిలో మరింత గుర్తింపు సాధించి సేవా మార్గంలో ముందుకు సాగాలని, భక్తులందరికీ ఆదర్శంగా నిలవాలని కార్యక్రమంలో పాల్గొన్న వారు కోరుకున్నారు. ఈ సందర్భంగా గురుస్వామికి శుభాకాంక్షలు తెలుపుతూ ఆయన సేవా కార్యక్రమాలు విజయవంతంగా కొనసాగాలని అందరూ ఆకాంక్షించారు.

వేములవాడ 10వ వార్డులో దోమల నివారణ చర్యలు ముమ్మరం

కరపత్రం ప్రతినీధి వేములవాడ

వేములవాడ పట్టణంలోని 10వ వార్డులో దోమల నివారణ కోసం ఫాగింగ్ కార్యక్రమాన్ని ముమ్మరంగా నిర్వహించారు. వార్డు కౌన్సిలర్ సిరిగిరి సంగీత శ్రీకాంత్ చొరవతో మున్సిపల్ సిబ్బంది వార్డు అంతటా ఫాగింగ్ చేపట్టారు. ఈ సందర్భంగా కౌన్సిలర్ వార్డులో పర్యటించి ప్రజలకు సీజనల్ వ్యాధులపై అవగాహన కల్పిస్తూ ఇంటి పరిసరాల్లో నీరు నిల్వ ఉండకుండా పరిశుభ్రత పాటించాలని సూచించారు.



న్యాయ నిర్మాణ భవన్ కు ఈనెల 7న శంకుస్థాపన

కరపత్రం ప్రతినీధి రాజన్న సిరిసిల్ల



అలాగే హైకోర్టు న్యాయమూర్తులు జస్టిస్ ఎన్. తుకారాం జి, జస్టిస్ పి. శ్యామ్ కోసీ, జస్టిస్ కె. లక్ష్మణ్, జస్టిస్ విజయ సేన్ రెడ్డి, జస్టిస్ వేణుగోపాల్, జస్టిస్ పుల్లారె కార్తీక్, జస్టిస్ జి. శ్రీనివాస్ రావు, జస్టిస్ నందికొండ నర్సింహారావు పాల్గొంటున్నారని తెలిపారు. జిల్లాలోని న్యాయవాదులు, న్యాయస్థాన ఉద్యోగులు, ప్రముఖులు పెద్ద సంఖ్యలో హాజరై కార్యక్రమాన్ని విజయవంతం చేయాలని న్యాయవాదుల సంఘం అధ్యక్షుడు జూపల్లి శ్రీనివాసరావు కోరారు.

రాజన్న సిరిసిల్ల జిల్లా కేంద్రంలో నూతన న్యాయస్థాన భవన సముదాయ నిర్మాణానికి ఈ నెల 7న శనివారం ఉదయం 10 గంటలకు శంకుస్థాపన కార్యక్రమం నిర్వహిస్తున్నట్లు జిల్లా ప్రధాన న్యాయమూర్తి పి. నీరజ తెలిపారు. ఈ కార్యక్రమానికి తెలంగాణ రాష్ట్ర హైకోర్టు ప్రధాన న్యాయమూర్తి జస్టిస్ అచరేష్ కుమార్ సింగ్ ముఖ్య అతిథిగా హాజరవుతారని, అలాగే హైకోర్టు న్యాయమూర్తులు జస్టిస్ ఎన్. తుకారాం జి, జస్టిస్ పి. శ్యామ్ కోసీ, జస్టిస్ కె. లక్ష్మణ్, జస్టిస్ విజయ సేన్ రెడ్డి, జస్టిస్ వేణుగోపాల్, జస్టిస్ పుల్లారె కార్తీక్, జస్టిస్ జి. శ్రీనివాస్ రావు, జస్టిస్ నందికొండ నర్సింహారావు పాల్గొంటున్నారని తెలిపారు. జిల్లాలోని న్యాయవాదులు, న్యాయస్థాన ఉద్యోగులు, ప్రముఖులు పెద్ద సంఖ్యలో హాజరై కార్యక్రమాన్ని విజయవంతం చేయాలని న్యాయవాదుల సంఘం అధ్యక్షుడు జూపల్లి శ్రీనివాసరావు కోరారు.

1780 రోజులుగా కొనసాగుతున్న అన్నదానం

» పండ్లు, మినరల్ వాటర్ బాటిళ్ల పంపిణీ



కరపత్రం ప్రతినీధి వేములవాడ

వేములవాడ రాజన్న, భీమేశ్వర ఆలయ సమీపంలోని లక్ష్మీ గణపతి కాంప్లెక్స్ వద్ద మై వేములవాడ చారిటబుల్ ట్రస్టు ఆధ్వర్యంలో గురువారం పేదలకు అన్నదానం కార్యక్రమం నిర్వహించారు. దాతల సహకారంతో గత 1780 రోజులుగా నిరంతరం అన్నదానం కొనసాగుస్తున్నట్లు ట్రస్టు నిర్వాహకులు తెలిపారు. వరంగల్ కొత్తవాడకు చెందిన కల్లెపల్లి సత్యనారాయణ--శారద దంపతులు, జనగామకు చెందిన సాయి చరణ్--అనిత దంపతులు, సందేనారపు వనిత--లక్ష్మణ్ దంపతులు తమ పెళ్లిరోజు సందర్భంగా అన్నదానం అందించారు. అలాగే బాటిళ్ల ఇవకుమార్ పుట్టినరోజు సందర్భంగా అరటిపండ్లు, మినరల్ వాటర్ బాటిళ్ల పంపిణీ చేశారు. శాశ్వత దాతలుగా దాక్షర్ జువ్వూడి వెంకటేశ్వరరావు--స్నేహలత, ప్రతాప్--స్వప్న సంపత్, నగుబోతు రవిందర్--జ్యోతి తదితరులు సహకరిస్తున్నారని నిర్వాహకులు తెలిపారు. ఈ కార్యక్రమంలో ట్రస్టు సభ్యులు వొడ్డాల వేణు, నాగుల చంద్రశేఖర్, తోట రాజు, ప్రతాప్, నటరాజు తదితరులు పాల్గొన్నారు. పుట్టినరోజులు, పెళ్లిరోజుల సందర్భంగా పేదలకు భోజనం అందించాలనుకునే దాతలు 92469 39388 నంబరును సంప్రదించాలని ట్రస్టు నిర్వాహకులు మధు మహేష్ కోరారు.

కరపత్రం ప్రతినీధి వేములవాడ
వేములవాడ రాజన్న, భీమేశ్వర ఆలయ సమీపంలోని లక్ష్మీ గణపతి కాంప్లెక్స్ వద్ద మై వేములవాడ చారిటబుల్ ట్రస్టు ఆధ్వర్యంలో గురువారం పేదలకు అన్నదానం కార్యక్రమం నిర్వహించారు. దాతల సహకారంతో గత 1780 రోజులుగా నిరంతరం అన్నదానం కొనసాగుస్తున్నట్లు ట్రస్టు నిర్వాహకులు తెలిపారు. వరంగల్ కొత్తవాడకు చెందిన కల్లెపల్లి సత్యనారాయణ--శారద దంపతులు, జనగామకు చెందిన సాయి చరణ్--అనిత దంపతులు, సందేనారపు వనిత--లక్ష్మణ్ దంపతులు తమ పెళ్లిరోజు సందర్భంగా అన్నదానం అందించారు. అలాగే బాటిళ్ల ఇవకుమార్ పుట్టినరోజు సందర్భంగా అరటిపండ్లు, మినరల్ వాటర్ బాటిళ్ల పంపిణీ చేశారు. శాశ్వత దాతలుగా దాక్షర్ జువ్వూడి వెంకటేశ్వరరావు--స్నేహలత, ప్రతాప్--స్వప్న సంపత్, నగుబోతు రవిందర్--జ్యోతి తదితరులు సహకరిస్తున్నారని నిర్వాహకులు తెలిపారు. ఈ కార్యక్రమంలో ట్రస్టు సభ్యులు వొడ్డాల వేణు, నాగుల చంద్రశేఖర్, తోట రాజు, ప్రతాప్, నటరాజు తదితరులు పాల్గొన్నారు. పుట్టినరోజులు, పెళ్లిరోజుల సందర్భంగా పేదలకు భోజనం అందించాలనుకునే దాతలు 92469 39388 నంబరును సంప్రదించాలని ట్రస్టు నిర్వాహకులు మధు మహేష్ కోరారు.

రాజన్న ఆలయంలో ముగ్గురు ఉద్యోగులకు పదోన్నతులు



కరపత్రం ప్రతినీధి వేములవాడ

వేములవాడ శ్రీ రాజరాజేశ్వర స్వామి దేవస్థానంలో ముగ్గురు ఉద్యోగులకు పదోన్నతులు కల్పిస్తూ గురువారం ఆలయ ఈవో ఎల్. రమాదేవి ఉత్తర్వు ప్రతులను అందజేశారు. పర్యవేక్షకుడిగా పనిచేస్తూ ప్రస్తుతం బాసర జ్ఞాన సరస్వతి దేవాలయంలో బదిలీపై ఉన్న లక్ష్మణరావుకు సహాయక కార్యనిర్వాహణ అధికారిగా పదోన్నతి కల్పించారు. అలాగే దేవస్థానంలో సీనియర్ అసిస్టెంట్లుగా పనిచేస్తున్న ఎడ్ల శివసాయి, ఓన్నారం భాస్కర్లను పర్యవేక్షకులుగా ప్రమోట్ చేశారు. ఈ కార్యక్రమంలో ఆలయ ఏకాడి శ్రవణ్ కుమార్, పర్యవేక్షకులు విజయ్ కుమార్, పురాణం వంశీ మోహన శర్మ, భాను, మర్రిపెల్లి లక్ష్మీనారాయణ, బోడుసు మహేష్, దిలీప్, నరేష్, లోకేష్, స్పెషియల్ పాల్గొన్నారు.

కరపత్రం ప్రతినీధి వేములవాడ
వేములవాడ శ్రీ రాజరాజేశ్వర స్వామి దేవస్థానంలో ముగ్గురు ఉద్యోగులకు పదోన్నతులు కల్పిస్తూ గురువారం ఆలయ ఈవో ఎల్. రమాదేవి ఉత్తర్వు ప్రతులను అందజేశారు. పర్యవేక్షకుడిగా పనిచేస్తూ ప్రస్తుతం బాసర జ్ఞాన సరస్వతి దేవాలయంలో బదిలీపై ఉన్న లక్ష్మణరావుకు సహాయక కార్యనిర్వాహణ అధికారిగా పదోన్నతి కల్పించారు. అలాగే దేవస్థానంలో సీనియర్ అసిస్టెంట్లుగా పనిచేస్తున్న ఎడ్ల శివసాయి, ఓన్నారం భాస్కర్లను పర్యవేక్షకులుగా ప్రమోట్ చేశారు. ఈ కార్యక్రమంలో ఆలయ ఏకాడి శ్రవణ్ కుమార్, పర్యవేక్షకులు విజయ్ కుమార్, పురాణం వంశీ మోహన శర్మ, భాను, మర్రిపెల్లి లక్ష్మీనారాయణ, బోడుసు మహేష్, దిలీప్, నరేష్, లోకేష్, స్పెషియల్ పాల్గొన్నారు.

మాట నిలబెట్టుకున్న వార్డు మెంబర్ ఆడపిల్ల పెళ్లికి కానుకగా రూ.5,016 అందజేత

కరపత్రం ప్రతినీధి జమ్మికుంట:మర్చి 5

జమ్మికుంట మండలం బిజిగిరి షరీఫ్ గ్రామపంచాయతీకి చెందిన ఒకటి వార్డు సభ్యుడు ఎర్ర రాజు ఎన్నికల సమయంలో ప్రజలకు ఇచ్చిన హామీని నిలబెట్టుకుంటూ మరోసారి తన సేవాభావాన్ని చాటుకున్నారు. వార్డు ప్రజల సంక్షేమమే తన లక్ష్యమని ప్రకటించిన ఆయన, తన మేనిఫెస్టోలో పేర్కొన్న వాగ్దాతల్లో భాగంగా ఆడపిల్లల వివాహాలకు సహాయం అందిస్తానని చెప్పిన మాటను ఆచరణలో చూపించారు. ఈ క్రమంలో బిజిగిరి షరీఫ్ గ్రామానికి చెందిన ముత్యాల శ్రీనివాస్ -- రంజిత దంపతుల కుమార్తె అక్షయ వివాహం సందర్భంగా వార్డు సభ్యుడు ఎర్ర రాజు స్వయంగా హాజరై ఒక అన్నగా భావించి రూ.5,016 నగదు సహాయాన్ని అందజేశారు. పెళ్లి శుభసందర్భంలో కుటుంబ సభ్యులను అభినందిస్తూ, అక్షయ దాంపత్య జీవితం సుఖంతోషాలతో



కొనసాగాలని ఆకాంక్షించారు.

ఈ సందర్భంగా ఎర్ర రాజు మాట్లాడుతూ ఎన్నికల సమయంలో ప్రజలకు ఇచ్చిన హామీలు కేవలం మాటల్లోనే కాకుండా వాటిని అమలు చేయడం తన బాధ్యత అని అన్నారు. వార్డు ప్రజల సంక్షేమం కోసం ఎల్లప్పుడూ అందుబాటులో ఉంటానని, భవిష్యత్తులో కూడా విద్య, ఆరోగ్యం, సామాజిక సేవా కార్యక్రమాల్లో ముందుండి సహాయం అందిస్తానని తెలిపారు.

ముఖ్యంగా ఆర్థికంగా ఇబ్బందులు ఎదుర్కొంటున్న కుటుంబాలకు తన వంతు సహకారం అందించడం కొనసాగిస్తానని స్పష్టం చేశారు. వార్డు అభివృద్ధికి సంబంధించిన సమస్యలను పరిష్కరించేందుకు కృషి చేస్తానని, ప్రజల సహకారంతో ఒకటి వార్డును ఆదర్శ వార్డుగా తీర్చిదిద్దేందుకు చర్యలు చేపడతానని పేర్కొన్నారు. గ్రామంలో అవసరమైన మౌలిక సదుపాయాల కల్పనకు ప్రాధాన్యత ఇస్తానని తెలిపారు. ఈ సందర్భంగా గ్రామస్థులు వార్డు సభ్యుడు ఎర్ర రాజును అభినందించారు. ఎన్నికల సమయంలో ఇచ్చిన హామీ ప్రకారం సహాయం చేయడం అభినందనీయమని, ప్రజల పట్ల బాధ్యతతో వ్యవహరించడం మంచి నాయకత్వానికి నిదర్శనమని అన్నారు. ఇలాంటి సేవా కార్యక్రమాలు కొనసాగించాలని కోరారు.

నర్సాపూర్ నియోజకవర్గంలోని ఆయా గ్రామాలలో వివాహ వేడుకల్లో ఇందిరమ్మ గృహ ప్రవేశ కార్యక్రమంలో పాల్గొన్న నర్సాపూర్ కాంగ్రెస్ పార్టీ నియోజకవర్గ ఇన్చార్జ్ ఆవుల రాజరెడ్డి

కరపత్రం ప్రతినీధి వెల్లూరి మాసాయిపేట మార్చి 4

మెదక్ జిల్లానర్సాపూర్ నియోజకవర్గంలో పలు వివాహ వేడుకలకు హాజరై నూతన వధూవరులను ఆశీర్వదించి శుభాకాంక్షలు తెలియజేసిన నర్సాపూర్ నియోజకవర్గ కాంగ్రెస్ పార్టీ ఇన్చార్జ్ ఆవుల రాజరెడ్డి ఈ సందర్భంగా ఆయన మాట్లాడుతూ దాంపత్య జీవితం సుఖంతోషాలతో, బహుశ్రమ సంపదలతో నిండిపోవాలని ఆకాంక్షించారు. అనంతరం నర్సాపూర్ పట్టణంలో నిర్వహించిన




ఇందిరమ్మ ఇల్లు గృహప్రవేశ కార్యక్రమంలో పాల్గొని లబ్ధిదారులను అభినందించారు. ప్రభుత్వ పథకాల ద్వారా సాధించిన ఈ గృహం వారి కుటుంబానికి ఆనందం, భద్రత, అభివృద్ధి తీసుకురావాలని ఆకాంక్షించారు. ఇందిరమ్మ ఇండ్లు రానివారు ఎటువంటి ఇబ్బందులు పడకుండా ఇండ్లు లేని వారికి సొంత స్థలం ఉన్న ప్రతి ఒక్కరికి ఇందిరమ్మ ఇల్లు వచ్చే విధంగానే కాంగ్రెస్ ప్రభుత్వం పరిపాలన సాగిస్తుందని నానున్న రోజుల్లో నిరుపేదల కోసమే కాంగ్రెస్ ప్రభుత్వం నిలకడగా ఉండి పరిపాలన చేస్తుందని ఆయన తెలియజేశారు ప్రతిపక్ష నాయకులు ఇందిరమ్మ ఇల్లు మంజూరు కానీ వారికి మారు మాటలు చెప్పి కాంగ్రెస్ ప్రభుత్వ పరిపాలన పై విరక్తి చెందే విధంగా ప్రచారాలు చేస్తున్నారని తమ దృష్టికి వచ్చినది రానున్న రోజుల్లో ఇందిరమ్మ ఇల్లు రానివారికి కచ్చితంగా మంజూరు అయ్యేవిధంగానే చూస్తామని ఆయన తెలియజేశారు ఈ కార్యక్రమంలో కాంగ్రెస్ పార్టీ నాయకులు, కార్యకర్తలు తదితరులు పాల్గొన్నారు..

నా నుండి 2 వేలు అక్రమంగా వసూలు చేశారు

» సర్పంచ్ భర్త పై చర్యలు తీసుకోవాలి

కరపత్రం ప్రతినీధి మంధని మార్చి 5
మంధని మండలం గద్దలపల్లి (ధర్మారం) గ్రామానికి చెందిన అడ్డూరి సంపత్ అనే వ్యక్తిపై అదే గ్రామానికి చెందిన సర్పంచ్ భర్త పంచాయతీ పెట్టి 2వేల రూపాయలను అక్రమంగా వసూలు చేసి క్షమాపణ చెప్పించి తనను అవమానించి గురి చేసిన అతని పై చట్ట పరమైన చర్యలు తీసుకోవాలని ఆయన డిమాండ్ చేశారు. స్థానిక సంస్థల సర్పంచ్ ఎన్నికల్లో పోటీ చేసినందుకు చదువుకున్న వ్యక్తికి ఓటు వేయాలని గ్రామములో ప్రచారం చేసినందుకు కక్ష కట్టి తనను ఊరు ప్రజల ముందుకు పిలిపించి తనను తన చదువు



గురించి అవమానపరచడమే గాక విద్యను కూడా

వెలకారం చేసి మాట్లాడినట్టు ఆరోపించారు. నన్ను క్షమాపణ చెప్పించి 2000 రూపాయలను అక్రమంగా జరిమానాను విధించి నా యొక్క కిరాణా షాపును తొలగించాలని ఆదేశించారు. గ్రామంలో ఉన్న సర్పంచ్ గ్రామ సమస్యలను పరిష్కరించాల్సింది పోయి గ్రామంలో వ్యక్తిగత సమస్యలను ప్రోత్సహిస్తూ పంచాయతీలకు కారణమవుతున్నాడు. గ్రామంలో గుడుంబా బెల్ట్ షాపుల్లో మద్యం విచ్చలవిడిగా ఎరులై పారుతుంది. యువకులు మద్యానికి, మత్తుకు బానిసై రోడ్ల మీద తిరుగుతున్నారు. ప్రభుత్వ పాఠశాలను పట్టించుకోవడం లేదు. ఇప్పటికైనా సర్పంచ్ వీటిపై దృష్టి పెట్టి గ్రామ అభివృద్ధికి సహకరించాల్సిందిగా కోరారు.

ప్రచారం లోపం -- భక్తులకు శాపం

- శివ కళ్యాణం పై ప్రచారం కల్పించడంలో అధికారుల నిర్లక్ష్యం
- విశ్వహిందూ పరిషత్ నాయకులు గడప కిషోర్ రావు



కరపత్రం ప్రతినీధి వేములవాడ దక్షిణ కాశీగా ప్రసిద్ధిగాంచిన

వేములవాడ శ్రీ రాజరాజేశ్వర స్వామి దేవస్థానంలో నిర్వహించే శివ కళ్యాణం ఎక్కడ నిర్వహిస్తున్నారనే విషయంపై ప్రచారం కల్పించడంలో ఆలయ అధికారులు పూర్తిగా విఫలమయ్యారని విశ్వహిందూ పరిషత్ నాయకులు గడప కిషోర్ రావు అన్నారు. గురువారం ఆయన మాట్లాడుతూ ప్రతి సంవత్సరం మహాశివరాత్రి అనంతరం వచ్చే శ్రాద్ధమి తర్వాత నిర్వహించే ఈ మహాశ్రాద్ధానికి వేలాది మంది భక్తులు తరలివస్తారని తెలిపారు. అయితే కళ్యాణం ఎక్కడ నిర్వహిస్తారు అనే విషయంపై సరైన ప్రచారం లేకపోవడంతో భక్తులు అయోమయంలో పడుతున్నారని పేర్కొన్నారు. కళ్యాణం నిర్వహించే ప్రదేశం, సమయం తదితర వివరాలను గోడపత్రికలు, ఆహ్వాన పత్రికలు, అధికారిక ప్రకటనల ద్వారా ముందుగా తెలియజేయడంలో ఆలయ అధికారులు విఫలమయ్యారని మండిపడ్డారు.

